

قوانین و ہدایات برائے درستگی تاریخ پیدائش

درخواست فارم بورڈ ہذا کی ویب سائٹ www.bisebwp.edu.pk سے آن لائن فل کر کے پرنٹ کریں اور مطلوبہ دستاویزات کے ہمراہ شعبہ اکیڈمک بہاولپور بورڈ میں جمع کروائیں۔

- ﴿1﴾ (i) ثبوت کے طور پر درستگی تاریخ پیدائش کے لئے گورنمنٹ پرائمری / مڈل / ہائی سکول یا بورڈ سے الحاق شدہ ہائی سکول کے داخلہ خارج رجسٹر کے متعلقہ صفحہ کی ہیڈ مسٹریس / ہیڈ ماسٹر / پرنسپل سے مصدقہ کاپی جو واضح پڑھی جاسکے مہیا کریں اور اس میں کسی قسم کا رد و بدل موجود نہ ہو۔
(ii) فراہم کردہ سکول ریکارڈ کے مطابق ادارہ کے سربراہ کی طرف سے غلطی / رد و بدل کی بابت تحریری وضاحتی لیٹر بھی مہیا کریں۔

یا

(i) ثبوت کے طور پر درستگی تاریخ پیدائش کے لئے یونین کونسل / میونسپل کارپوریشن میں تاریخ پیدائش کا اندراج پیدائش کے چھ ماہ کے اندر ہونے کی صورت میں رجسٹر کے متعلقہ صفحہ کی سیکرٹری یونین کونسل سے مصدقہ کاپی جو واضح پڑھی جاسکے مہیا کریں اور اس میں کسی قسم کا رد و بدل موجود نہ ہو۔

(ii) پیدائش سرٹیفکیٹ کی متعلقہ سیکرٹری یونین کونسل سے مصدقہ کاپی مہیا کریں۔

﴿2﴾ بہن اور بھائی کی تاریخ پیدائش میں غیر فطری وقفہ (Un-Natural Gap) ہونے کی صورت میں 1 سال تک کی درستگی بذریعہ لیٹ انٹری پراسس سیکرٹری یونین کونسل کے تحت ہوسکتی ہے۔ (یونین کونسل سے لیٹ انٹری پراسس کا طریقہ کار ذیل میں درج ہے)

i سیکرٹری یونین کونسل کو دی گئی درخواست کی مصدقہ کاپی ii دو افراد کی طرف سے تصدیقی حلیہ بیانات iii تصدیقی رہائش بذریعہ اسٹنٹ کمشنر iv عمر کی حد کا تعین بذریعہ میڈیکل سپرنٹنڈنٹ ڈسٹرکٹ ہیڈ کوارٹر ہسپتال v پیدائش سرٹیفکیٹ اور متعلقہ رجسٹر کی مصدقہ کاپی، لیٹ انٹری پراسس یونین کونسل میں کی گئی تمام نوٹنگ / فائل ورک کی مصدقہ کاپی درخواست فارم کے ساتھ لف کریں۔ واضح رہے کہ صرف غیر فطری وقفہ والے امیدواران ہی لیٹ انٹری پراسس کی ذریعہ میٹرک رزلٹ اشاعت کے 10 سال بعد بھی تاریخ پیدائش کی درستگی بمطابق مروجہ قوانین کروا سکتے ہیں اس کے علاوہ کسی بھی امیدوار کی تاریخ پیدائش کی درستگی لیٹ انٹری پراسس کے ذریعہ نہ ہوگی۔

﴿3﴾ غیر ملکی ہونے کی صورت میں فارن مشن آف پاکستان سے تصدیق شدہ سرٹیفکیٹ چیئر مین بورڈ قبول کر سکتا ہے۔

﴿4﴾ بیرون ملک مقیم امیدواران متعلقہ ایجنسی کے ذریعے اپنے کوائف کی درستگی کی درخواست ارسال کریں۔

درخواست فارم کے ساتھ منسلک دستاویزات

- 1- رزلٹ کارڈ اور سند کی مصدقہ کاپی۔
- 2- والد کے شناختی کارڈ کی مصدقہ کاپی۔
- 3- ب فارم کی صاف مصدقہ کاپی جو پڑھی جاسکے۔
- 4- میرج سرٹیفکیٹ کی مصدقہ کاپی۔
- 5- ڈی۔ ٹی۔ سرٹیفکیٹ کی مصدقہ کاپی۔
- 6- FRC قلمی رجسٹریشن سرٹیفکیٹ نادرہ کی مصدقہ کاپی۔
- 7- پرائمری / مڈل سکول لیونگ سرٹیفکیٹ۔
- 8- اصل فیس چالان کی رسید۔
- 9- گورنمنٹ / پیف سے پاس کردہ پرائمری یا مڈل کارڈ رزلٹ کارڈ۔
- 10- 20 سال سے زائد عمر ہونے کی صورت میں حلیہ بیان مجسٹریٹ درجہ اول رسول نج سے تصدیق شدہ مہیا کریں۔ (جس میں امیدوار کا نام، ولدیت، رول نمبر، سال، سالانہ سپلیمنٹری، درستگی ہارے تحریر ہو اور مکمل ایڈریس بمطابق ب فارم / شناختی کارڈ درج ہو) نیز واضح تحریر ہو کہ آپ کسی سرکاری / نیم سرکاری محکمہ میں ملازمت نہ ہے۔

ضروری ہدایات

- ﴿1﴾ درخواست فارم مجوزہ فیس کے اصل بنک چالان کے بغیر وصول نہیں کیا جائے گا نیز درخواست فارم قبول نہ ہونے کی صورت میں جمع کردہ فیس ناقابل واپسی ہوگی نیز جمع شدہ فیس کا بنک چالان 90 دن تک قابل استعمال ہوگا۔
- ﴿2﴾ تاریخ پیدائش درستگی کے وقت میں (20) سال سے زائد عمر کے امیدواران کیلئے لازم ہوگا کہ وہ اشامپ پیپر پراس امر کا بیان حلفی مصدقہ مجسٹریٹ درج اول رسول نج مہیا کریں گے کہ وہ کسی سرکاری / نیم سرکاری محکمہ میں ملازمت نہ ہے (حلیہ بیان میں امتحان کا نام، رول نمبر اور سال بھی تحریر ہوں)۔
- ﴿3﴾ بورڈ قواعد کے مطابق میٹرک کی سطح پر کسی امیدوار کی تاریخ پیدائش میں درستگی کے بعد اس کی عمر میٹرک کے رزلٹ کی اشاعت کے وقت 14 سال سے کم نہیں ہو سکتی۔
- ﴿4﴾ دفتر بورڈ کے طلب کرنے پر درخواست دہندہ پر لازم ہوگا کہ وہ مقررہ تاریخ کو اصل رجسٹر داخلہ خارج سکول یا اصل رجسٹر اندراج تاریخ پیدائش (میونسپل کمیٹی / یونین کونسل) یا اصل ب فارم، پیدائش سرٹیفکیٹ اور اصل رزلٹ کارڈ / سند (میٹرک) بورڈ کی سب کمیٹی کے سامنے پیش کرے۔ بصورت دیگر کمیٹی درخواست فارم پر غور و خوض کر تکی پابند نہ ہوگی۔
- ﴿5﴾ مطلوبہ دستاویزات / ریکارڈ کی تصدیق شدہ کاپیاں مہیا کریں نیز نامکمل درخواست فارم قابل قبول نہیں ہوگا۔ واضح رہے کہ دفتر ہذا سب کمیٹی مذکورہ دستاویزات کے علاوہ درستگی کے سلسلہ میں کوئی بھی دستاویز بطور ثبوت و تحقیق طلب کرنے کے مجاز ہونگے۔

درج ذیل صورتوں میں کوئی بھی امیدوار تاریخ پیدائش کی درستگی کروانے کا مجاز نہ ہوگا۔

- ﴿1﴾ عدالت عظمیٰ سپریم کورٹ آف پاکستان کے فیصلہ 2007 SCMR 1966 اور تقرری پروموشن و ٹرانسفر رولز 1973 کے سیکشن A-12 کے تحت کوئی بھی گورنمنٹ اور سٹی گورنمنٹ ملازم اپنی تاریخ پیدائش درست کرانے کا مجاز نہ ہوگا۔
- ﴿2﴾ کسی بھی امیدوار کی تاریخ پیدائش میں صرف ایک بار درستگی کی جائے گی۔ وہ دوبارہ درستگی کروانے کا مجاز نہ ہوگا۔
- ﴿3﴾ امیدوار میٹرک کا امتحان پاس کرنے کے 10 سال تک تاریخ پیدائش کی درستگی بمطابق مروجہ قوانین، ریکارڈ کی فراہمی کے بعد کروانے کا اہل ہوگا۔ 10 سال سے زائد عرصہ گزرنے کے بعد تاریخ پیدائش کی درستگی ہرگز نہ ہوگی۔
- ﴿4﴾ بورڈ قواعد کے مطابق میٹرک کی سطح پر کسی امیدوار کی تاریخ پیدائش میں درستگی کے بعد اس کی عمر میٹرک کے رزلٹ کی اشاعت کے وقت 14 سال سے کم ہونے کی صورت میں درخواست مسترد کر دی جائے گی۔

فیس شیڈول

1	میٹرک امتحان میں شمولیت کے بعد دو سال کے اندر	4600/- روپے
2	دو سال کے بعد اور پانچ سال کے اندر	5600/- روپے
3	پانچ سال کے بعد اور دس سال کے اندر	6600/- روپے
4	دس سال کے بعد (سیریل نمبر 2 بہن / بھائی کے درمیان غیر فطری وقفہ)	10,000/- روپے

نوٹ: دفتر ہذا میں موصولہ درخواست فارم پر اعتراض کی صورت میں اصل دستاویزات امیدوار کو واپس کر دی جائیں گی۔ اور امیدوار اعتراض کی تکمیل کے بعد مطلوبہ دستاویزات یکس 90 یوم کے اندر بورڈ ہذا میں جمع کروانے کا پابند ہوگا بصورت دیگر تاخیر کی صورت میں جمع شدہ فیس بحق بورڈ ضبط کر لی جائے گی۔